

अतिवृष्टीमुळे पिडीत झालेल्या आदिवासी कुटुंबांना
न्युक्लिअस बजेट मधून आर्थिक मदत करणेबाबत..

महाराष्ट्र शासन
आदिवासी विकास विभाग
शासन निर्णय क्र.न्युबयो-२००५/प्र.क्र.८८/का.५
मंत्रालय, मुंबई ४०० ०३२.
दिनांक : १८ ऑगस्ट.२००५

- वाचा : १) शासन निर्णय, आ.वि.वि.क्र. : न्युबयो-२०००/प्र.क्र.१४४ (अ)/का.५, दि.३१ मे, २००१
२) अपर आयुक्त, आदिवासी विकास, ठाणे यांचे क्र.न्युबयो-२००५/प्र.क्र. / का.५/३६२९,
दि.२९ जुलै, २००५चे पत्र.
३) अपर आयुक्त, आदिवासी विकास, नागपूर यांचे क्र.नियो-२००५/प्र.क्र./का-२/ न्यु-१
दि.६.८.२००५ व दि.९.८.२००५ चे पत्र.

शासन निर्णय :- दि.२५ जुलै, २००५ पासून झालेल्या अतिवृष्टीमुळे राज्यातील ब-याच जिल्ह्यात प्रपरिस्थिती निर्माण होवून मोठ्या प्रमाणात वित्त तसेच जिवीतहानी झालेली आहे. या आपत्तीमध्ये आदिवासी कुटुंबाचे सुद्धा मोठ्या प्रमाणात नुकसान झाल्यामुळे आपद्ग्रस्त आदिवासी कुटुंबांना तात्काळ मदत करण्याच्या दृष्टीने न्युक्लिअस बजेट मधून प्रति आदिवासी कुटुंबास रु. ४,५००/- खर्चाची आर्थिक मदत "विशेष बाब" म्हणून उपलब्ध करून देण्याची बाब शासनाच्या विचाराधिन होती.

२. आता शासन निर्णय, क्र.न्युबयो-२०००/प्र.क्र.१४४ (अ) /का.५, दि.३१ मे, २००१ च्या मधील परि. क्र.४ (ड) च्या अधीन राहून एकवेळची "विशेष बाब" म्हणून न्युक्लिअस बजेटमधून खालील जीवनावश्यक वस्तूंची खरेदी विहित कार्यपध्दतीचा अवलंब करून आदिवासी कुटुंबांना पुरविण्यासाठी प्रति आपद्ग्रस्त कुटुंबास रु.४५००/- खर्चाचा पॅकेज मंजूर करण्यास शासन मंजूरी देत आहे. विभागनिहाय खरेदीची कार्यवाही संबंधीत अपर आयुक्त, आदिवासी विकास यांनी करावी. या संदर्भातील समन्वय व पर्यवेक्षणाची जबाबदारी आयुक्त, आदिवासी विकास, नाशिक यांची राहिल.

अ.क्र.	वस्तूचे नांव	एकूण अंदाजित किंमत रुपये
१	तांदूळ (१०० किलो) / गहू ५० किलो + तांदूळ ५० किलो	१२००/-
२	तूरडाळ (२५ किलो)	१०००/-
३	मिरची, मसाला व इतर वस्तू	१५०/-
४	गोडेतेल (५ किलो)	२५०/-
५	पातेले. २ नग (५ माणसांचे जेवण होण्याच्या क्षमतेचे)	१५०/-
६	१० लि. क्षमतेची स्टील टाकी (पाणी साठविण्यासाठी)	४००/-
७	पॉलीथिन शीट (६' X ४') छप्परासाठी	३००/-

८	सोलापूर चादरी (२ नग)	१५०/-
९	बादली (१ नग)	५०/-
१०	चटई	१५०/-
११	पत्र्याची पेटी (सामान ठेवण्यासाठी)/ धान्य कोठी	२००/-
१२	गेख स्वकम	५००/-
एकूण :		४५००/-

३. सदर योजनेवर खर्च न्युक्लिअस बजेट योजनेंतर्गत उपलब्ध करून दिलेल्या अनुदानातून भागविण्यात येवून तो "मागणी क्रमांक टी-५ -२२२५- अनुसूचित जाती/अनुसूचित जमाती व इतर मागासवर्गीयांचे कल्याण-०३- जनजाती उपयोजना क्षेत्राकरिता केंद्रवर्ती अर्थसंकल्प- २० इतर खर्च (०१)(०१) राज्य योजनेंतर्गत योजना (२२२५ १७०४) " या लेखाशिर्षाखाली खर्ची टाकण्यात यावा.

४. आयुक्त, आदिवासी विकास, नाशिक, तसेच अपर आयुक्त, आदिवासी विकास, ठाणे, नाशिक, अमरावती, नागपूर यांनी त्यांच्या कार्यक्षेत्रातील जिल्हाधिकाऱ्यांमार्फत आपद्ग्रस्त आदिवासी कुटुंबांची यादी प्राप्त करून घेवून त्यांना उक्त योजनेचा लाभ देण्याबाबतची कार्यवाही करावी व केलेल्या कार्यवाहीचा अहवाल शासनास सादर करावा.

५. सदर मदत महसूल व वन विभागामार्फत देण्यात येत असलेल्या मदतीव्यतिरिक्त अतिरिक्त मदत आहे.

महाराष्ट्र राज्यपाल यांचे आदेशानुसार व नावाने

(कृ.मा. पवार)
सह सचिव

प्रति,

आयुक्त, आदिवासी विकास, नाशिक.

आयुक्त, आदिवासी संशोधन व प्रशिक्षण संस्था, पुणे

विभागीय आयुक्त, मुंबई/ नागपूर/ पुणे /औरंगाबाद/ अमरावती/ नाशिक

अपर आयुक्त, आदिवासी विकास, नाशिक/ठाणे/नागपूर/ अमरावती

महालेखापाल महाराष्ट्र राज्य १ मुंबई /महाराष्ट्र राज्य २ नागपूर

व्यवस्थापकीय संचालक महाराष्ट्र राज्य सहकारी आदिवासी विकास महामंडळ, नाशिक सहनिबंधक सहकारी संस्था (आदिवासी उपयोजना) नाशिक

सर्व जिल्हाधिकारी

सर्व प्रकल्प अधिकारी , एकात्मिक आदिवासी विकास प्रकल्प

सर्व मंत्रालयीन विभाग

सर्व कक्ष अधिकारी / अवर सचिव/ उप सचिव/ सह सचिव, आदिवासी विकास विभाग *अ. वि. वि.*

मा. मंत्री/ राज्यमंत्री (आ.वि.) यांचे खाजगी सचिव / मा. सचिव (आ.वि.) यांचे स्वीय सहाय्यक, मंत्रालय, मुंबई
निवड नस्ती का.५ आदिवासी विकास विभाग